

ວິທີຍື່ນຄໍາຮຽກຮ້ອງຮັບເງິນປະກັນວ່າງງານ

ທ່ານສາມາດຍື່ນຄໍາຮຽກຮ້ອງເພື່ອຮັບເງິນປະກັນວ່າງງານ ດ້ວຍທ່ານເອງຈະໄປຍື່ນຢູ່ທີ່ ຫ້ອງການພະແນກບໍລິການຄົນງານ DWS ທຸກບ່ອນ, ຫລືຍື່ນທາງອິນເທີແນັດໂດຍໃຊ້ ຣະບົບ **EZARC** <http://www.ezarc.adws.arkansas.gov>, ຫລື ຍື່ນແບບຟອຣ໌ມ ທາງໄປສະນີສໍາລັບຮຽກຮ້ອງເງິນປະກັນວ່າງງານ. ທ່ານຕ້ອງມີເງື່ອນໄຂບາງຢ່າງໃຫ້ ຖືກຕ້ອງ ໃນແຕ່ລະອາທິດ ທ່ານຈຶ່ງຈະມີສິດຮັບເງິນວ່າງງານໄດ້ສໍາລັບອາທິດນັ້ນ.

ເພື່ອທ່ານຈະມີສິດຮັບໄດ້ ທ່ານຕ້ອງ:

- A. ວ່າງງານ ຫລື ຖືກລົດຊົ່ວໂມງເຮັດການລົງຫລາຍ,
- B. ມີຄວາມພ້ອມທາງຮ່າງກາຍແລະສມອງ ເພື່ອເຮັດການທີ່ເພາະສົມກັບທ່ານ,
- C. ວ່າງເພື່ອຮັບເຮັດການທີ່ເພາະສົມກັບທ່ານ,
- D. ກໍາລັງເອົາໃຈໃສ່ຢ່າງເພາະສົມໃນການຊອກຫາວຽກງານ,
- E. ບໍ່ເຂົ້າຮ່ວມ ຫລື ມີສ່ວນໄດ້ສ່ວນເສັຍໂດຍກົງໃນຂໍ້ຂັດແຍ້ງເລື່ອງແຮງງານ, ແລະ
- F. ປອດຈາກຂໍ້ໃດທີ່ເຮັດໃຫ້ຂາດຄຸນສົມບັດ

ນອກຈາກສິ່ງຂ້າງເທິງເຫລົ່ານີ້, ທ່ານຍັງຈະຕ້ອງລໍຖ້າໜຶ່ງ (1) ອາທິດອີກກ່ອນຈະເລີ່ມ ຕົ້ນຮັບເງິນປະກັນວ່າງງານໄດ້. ຕ້ອງແມ່ນອາທິດວ່າງງານທີ່ຖືກຕ້ອງຕາມເງື່ອນໄຂຈຶ່ງ ຈະນັບໄດ້ວ່າເປັນການລໍຖ້າໜຶ່ງອາທິດ. ເພື່ອຈະຖືວ່າເປັນ ອາທິດວ່າງງານທີ່ຖືກຕ້ອງ ຕາມເງື່ອນໄຂ ຕ້ອງແມ່ນຫລັງຈາກທ່ານໄດ້ຍື່ນຄໍາຮຽກຮ້ອງສິດທິທຳອິດ, ຊຶ່ງອາທິດ ນັ້ນທ່ານບໍ່ໄດ້ຄ່າຈ້າງເລີຍ ຫລືໄດ້ຄ່າຈ້າງບໍ່ເຖິງ 140% ຂອງຈໍານວນເງິນປະກັນວ່າງ ງານຕໍ່ໜຶ່ງອາທິດຂອງທ່ານ, ທ່ານຕ້ອງມີເງື່ອນໄຂຄົບສໍາລັບອາທິດນັ້ນ, ແລະບໍ່ມີຂໍ້ໃດ ທີ່ເຮັດໃຫ້ທ່ານຂາດຄຸນສົມບັດໃນອາທິດນັ້ນ.

ສາມາດເຮັດການ ແປວ່າ ມີຄວາມພ້ອມທາງຮ່າງກາຍແລະສມອງ ເພື່ອເຮັດ ການທີ່ຄ້າຍຄືກັນກັບວຽກງານທີ່ທ່ານເຄີຍເຮັດໃນອະດີດ ຫລື ວຽກງານອື່ນທີ່ ເພາະສົມກັບທ່ານ ອີງຕາມປະສົບການແລະການຝຶກອົບຮົມຂອງທ່ານ ແລະ ຊຶ່ງຄາດຫວັງຢ່າງມີເຫດຜົນວ່າທ່ານອາດໄດ້ວຽກງານປະເພດນັ້ນໄດ້.

ວ່າງເພື່ອຮັບເຮັດການໄດ້ ແປວ່າ ພ້ອມຮັບເຮັດວຽກງານທັນທີໂລດ, ໂດຍບໍ່ ມີຂໍ້ຫຍຸ້ງຍາກຫຍັງ ບໍ່ວ່າເລື່ອງສ່ວນຕົວຫລືແນວອື່ນໃດໆກໍຕາມ ທີ່ເຮັດໃຫ້ ທ່ານບໍ່ສາມາດຮັບວຽກງານຊຶ່ງເພາະສົມກັບທ່ານ.

ການເອົາໃຈໃສ່ຊອກຫາວຽກງານຢ່າງເພາະສົມ ແປວ່າ ການພະຍາຍາມ ດ້ວຍຕົວທ່ານເອງເພື່ອຊອກຫາວຽກງານຊຶ່ງເພາະສົມກັບທ່ານ ໂດຍການ ຕິດຕໍ່ກັບຄົນທີ່ມີສິດອໍານາດວ່າຈ້າງ, ການຕິດຕໍ່ກັບຫ້ອງການພະແນກ ບໍລິການຄົນງານ DWS ທ້ອງຖິ່ນ, ແລະອື່ນໆ, ຫລື ໂດຍການໃຊ້ວິທີຊອກຫາ ວຽກງານທີ່ເພາະສົມສໍາລັບອາຊີບຂອງທ່ານ ຊຶ່ງຈະເຮັດໃຫ້ທ່ານຫາວຽກ ງານໄດ້ໄວເທົ່າທີ່ຈະໄວໄດ້.

ມີຫລາຍຄົນເຄີຍຖາມວ່າ:

ເບີ້ຍປະກັນການວ່າງງານ ຖືກຫັກໄວ້ກ່ອນຂ້າພະເຈົ້າໄດ້ຮັບເງິນເຊັກຄ່າຈ້າງບໍ່? ບໍ່, ບໍ່ມີການຫັກເອົາເບີ້ຍປະກັນຈາກເງິນເຊັກຄ່າຈ້າງຂອງທ່ານ, ເພາະວ່າບັນດານາຍ ຈ້າງທັງຫລາຍໃນຮັຖອາຄັນຊື່ທີ່ມີການຄຸ້ມປະກັນຢູ່ພາຍໃຕ້ກົດໝາຍວ່າດ້ວຍພະແນກ ບໍລິການຄົນງານ ຕ້ອງເສັຍເບີ້ຍປະກັນນີ້ເປັນພາສີປະຈໍາໄຕມາດ(ທຸກ 3 ເດືອນ).

ເປັນໄປໄດ້ທີ່ຂ້າພະເຈົ້າຈະໄດ້ເງິນວ່າງງານສໍາລັບ ລະຍະລໍຖ້າໜຶ່ງອາທິດວ່າງ ງານທີ່ຖືກຕ້ອງຕາມເງື່ອນໄຂ ບໍ່?

ເປັນໄປບໍ່ໄດ້, ເພາະວ່າກົດໝາຍກໍານົດວ່າຈໍາເປັນຕ້ອງລໍຖ້າໂດຍບໍ່ຈ່າຍເງິນວ່າງງານ ສໍາລັບອາທິດທຳອິດທີ່ຮຽກຮ້ອງສິດແລະມີເງື່ອນໄຂຖືກຕ້ອງ. ທ່ານຈະບໍ່ຮັບເງິນວ່າງ ງານສໍາລັບອາທິດທຳອິດນັ້ນ, ແຕ່ບໍ່ເປັນຫຍັງເພາະວ່າຈະບໍ່ມີຜົນເສັຍຫາຍຫລືລົດລົງ ຈາກຜົນປະໂຫຍດສູງສຸດທີ່ທ່ານຈະໄດ້ຮັບ.

ຖ້າຂ້າພະເຈົ້າເປີດການຮຽກຮ້ອງສິດຄືນອີກ ກໍຈະຕ້ອງລໍຖ້າໜຶ່ງອາທິດອີກບໍ່?

ບໍ່ຕ້ອງລໍຖ້າ, ເພາະວ່າຕ້ອງລໍຖ້າໂດຍມີເງື່ອນໄຂຖືກຕ້ອງພຽງເທື່ອດຽວຕອດການຮຽກ ຮ້ອງສິດເທື່ອໜຶ່ງ. ແຕ່ວ່າ ຫລັງຈາກການຮຽກຮ້ອງສິດເທື່ອໜຶ່ງໝົດ ແລະທ່ານໄດ້ຍື່ນ ການຮຽກຮ້ອງສິດໃໝ່ ທ່ານກໍຕ້ອງລໍຖ້າລະຍະໜຶ່ງອາທິດທຳອິດອີກ.

ຖ້າຂ້າພະເຈົ້າໄດ້ວຽກງານບໍ່ເຕັມເວລາໃນຊ່ວງເວລາທີ່ກຳລັງຮັບເງິນປະກັນວ່າງ ງານ, ຂ້າພະເຈົ້າຈະຕ້ອງລາຍງານຄ່າຈ້າງທຸກໆອາທິດບໍ່?

ແມ່ນແລ້ວ, ທ່ານຕ້ອງລາຍງານຈໍານວນຊົ່ວໂມງເຮັດວຽກງານແລະຄ່າຈ້າງທັງໝົດໃນ ແຕ່ລະອາທິດທີ່ທ່ານອ້າງສິດຮັບເງິນປະກັນວ່າງງານ, ບໍ່ວ່າທ່ານຮັບຈ້າງບ່ອນໃດກໍ ຕາມ.

ເມື່ອຂ້າພະເຈົ້າລາຍງານຮຽກຮ້ອງສິດຮັບເງິນວ່າງງານປະຈໍາອາທິດ ຕ້ອງລາຍ ງານຄ່າຈ້າງລວມ(ກ່ອນຫັກພາສີແລະອື່ນໆ) ຫລື ຕ້ອງລາຍງານຄ່າຈ້າງສຸດທິ?

ທ່ານຕ້ອງລາຍງານຈໍານວນຊົ່ວໂມງເຮັດວຽກງານແລະຄ່າຈ້າງທັງໝົດໃນແຕ່ລະອາທິດ ທີ່ທ່ານອ້າງສິດຮັບເງິນປະກັນວ່າງງານ. ທ່ານຕ້ອງລາຍງານວ່າຄ່າຈ້າງນັ້ນແມ່ນສໍາລັບ ການເຮັດວຽກງານອາທິດໃດ - ບໍ່ແມ່ນວ່າໄດ້ຮັບຄ່າຈ້າງເມື່ອອາທິດໃດ.

ຂ້າພະເຈົ້າຮັບຄ່າຈ້າງວຽກງານຜລິດ ຈຶ່ງບໍ່ຮູ້ລ່ວງໜ້າວ່າຈະໄດ້ຄ່າຈ້າງລວມຫລາຍ ປານໃດ. ເຮັດຢ່າງໃດຂ້າພະເຈົ້າຈຶ່ງຈະລາຍງານຮຽກຮ້ອງສິດປະຈໍາອາທິດຢ່າງ ຖືກຕ້ອງໄດ້ໃນເມື່ອຍັງບໍ່ຮູ້ວ່າຈະໄດ້ຄ່າຈ້າງຫລາຍປານໃດສໍາລັບອາທິດນັ້ນ? ຖ້າທ່ານບໍ່ຮູ້ວ່າຈະໄດ້ຄ່າຈ້າງຫລາຍປານໃດສໍາລັບອາທິດໜຶ່ງ, ທ່ານຕ້ອງລໍຖ້າຈົນຮູ້ ເລີຍກ່ອນ ຈຶ່ງຄ່ອຍລາຍງານຮຽກຮ້ອງສິດປະຈໍາອາທິດດັ່ງກ່າວ. ກົດ DWS Regulation 14(a) ກໍານົດວ່າ ບຸກຄົນທີ່ເຮັດວຽກງານບໍ່ເຕັມເວລາ ມີເວລາ 14 ມື້ນັບ ຕັ້ງແຕ່ວັນທີ່ທີ່ໄດ້ຮັບຄ່າຈ້າງ ເພື່ອລາຍງານຮຽກຮ້ອງສິດປະຈໍາອາທິດທີ່ໄດ້ເຮັດວຽກ ງານນັ້ນ.

ຂ້າພະເຈົ້າສາມາດປ່ຽນໃຈເລື່ອງການຫັກພາສີໃຫ້ຮັຖບານກາງໄດ້ບໍ່?

ປ່ຽນໄດ້. ຫລັງຈາກທ່ານເລືອກຄັ້ງທຳອິດກ່ຽວກັບຖານະຂອງທ່ານເລື່ອງການຫັກພາສີ ໃຫ້ຮັຖບານກາງ, ທ່ານຍັງສາມາດປ່ຽນໄດ້ເທື່ອໜຶ່ງພາຍໃນປີໜຶ່ງທີ່ທ່ານຮັບຜົນປະ ໂຫຍດຢູ່. ຖ້າທ່ານຕ້ອງການປ່ຽນ ກໍຈົ່ງຕິດຕໍ່ຫ້ອງການ DWS ທ້ອງຖິ່ນຂອງທ່ານ.



ຖ້າເກີດຂ້າພະເຈົ້າບໍ່ເຫັນດີກັບຄໍາຕັດສິນຂອງ DWS ກ່ຽວກັບສິດຂອງຂ້າພະເຈົ້າ ໃນການຮັບຜົນປະໂຫຍດການວ່າງງານ ຈະໃຫ້ເຮັດແນວໃດ?

ຝ່າຍທີ່ມີຜົນໄດ້ຜົນເສັຍ (ຜູ້ຮຽກຮ້ອງສິດ ຫລື ບໍລິສັດ/ນາຍຈ້າງ) ທີ່ບໍ່ເຫັນດ້ວຍກັບຄໍາ ຕັດສິນຈາກ DWS ກໍສາມາດຍື່ນອຸທອນຄໍາຕັດສິນໄດ້. ສານອຸທອນ (Appeal Tribunal) ແມ່ນອົງກອນເອກະຣາດ ຊຶ່ງຈະຮັບພິຈາຣະນາຄະດີຂອງທ່ານແລະລົງຄໍາ ຕັດສິນໃໝ່. ມີການອຸທອນຄໍາຕັດສິນເປັນຂັ້ນໆຂຶ້ນໄປ ເຖິງ ຄະນະທົບທວນຄະດີ (Board of Review), ແລະຈາກນັ້ນຂຶ້ນໄປເຖິງ ສານອຸທອນແຫ່ງຮັຖອາຄັນຊື່ (Arkansas Court of Appeals).

ຂ້າພະເຈົ້າຈະຕ້ອງຮັບວຽກວາງທີ່ໃຫ້ຄ່າຈ້າງຕໍ່າກວ່າທີ່ເຄີຍໄດ້ຮັບໃນວຽກງານ ບ່ອນເຮັດຄັ້ງສຸດທ້າຍບໍ່?

ບຸກຄົນທີ່ມີກໍານົດຕ້ອງຊອກຫາວຽກງານ ກໍຕ້ອງຍອມຮັບວຽກງານທີ່ເພາະສົມໃນເມື່ອມີ ໃຫ້ເຮັດ. ຄວາມໝາຍຄຳວ່າ "ວຽກງານທີ່ເພາະສົມ" ອາດຈະຂຶ້ນກັບບັດໄຈຫລາຍຢ່າງ, ຢ່າງເຊັ່ນ - ຈະໄດ້ຄ່າຈ້າງເທົ່າໃດ, ທ່ານວ່າງງານມາແລ້ວດົນປານໃດ, ແລະ ວຽກງານ ບ່ອນທ່ານເຮັດຄັ້ງສຸດທ້າຍ ທ່ານໄດ້ຄ່າຈ້າງເທົ່າໃດ. ກົດໝາຍບໍ່ໄດ້ບອກວ່າທ່ານຕ້ອງ ຄ່າຈ້າງເທົ່າກັບກັບວຽກງານບ່ອນເຮັດຄັ້ງສຸດທ້າຍ.

ຂ້າພະເຈົ້າຮຽນຫລືຝຶກວິຊາຊີບໃນຂະນະທີ່ຮັບຜົນປະໂຫຍດການວ່າງງານໄດ້ບໍ່? ກົດໝາຍຮັຖອາຄັນຊື່ກໍານົດວ່າ ຂະນະທີ່ຮັບເງິນປະກັນວ່າງງານ ທ່ານຈະຕ້ອງພ້ອມ ທາງຄວາມສາມາດແລະເວລາເພື່ອໃຫ້ເຮັດວຽກງານໄດ້, ແລະຕ້ອງຍອມຮັບວຽກງານທີ່ ເພາະສົມໃນເມື່ອມີໃຫ້ເຮັດ. ແຕ່ວ່າໃນບາງກໍລະນີ ມີການຍົກເວັ້ນຈາກຂໍ້ກໍານົດກ່ຽວ ກັບການຊອກຫາວຽກງານ ຖ້າທ່ານກໍາລັງຮຽນຫລືຝຶກວິຊາຊີບຢູ່ເຕັມເວລາ ໃນຫລັກສູດ ທີ່ຫົວໜ້າຂອງພະແນກບໍລິການຄົນງານໄດ້ອະນຸມັດ; ຫລືຖ້າທ່ານກໍາລັງຮຽນຫລືຝຶກວິ ຊາຊີບຢູ່ເຕັມເວລາໃນໂຄງການຂອງຮັຖບານກາງທີ່ໄດ້ຮັບອະນຸມັດ ຢ່າງເຊັ່ນ ພາຍໃຕ້ ກົດໝາຍວ່າດ້ວຍການຄ້າ. ທ່ານຈຶ່ງຖາມນໍາຫ້ອງການ DWS ທ້ອງຖິ່ນເບິ່ງວ່າທ່ານມີ ເງື່ອນໄຂການຍົກເວັ້ນອັນໃດອັນໜຶ່ງຫລືບໍ່.

ຖ້າທ່ານບໍ່ມີເງື່ອນໄຂເພື່ອຮັບການຍົກເວັ້ນຈາກການຊອກຫາວຽກງານ, ທ່ານກໍຍັງອາດ ຈະມີສິດຮັບເງິນວ່າງງານໄດ້ໃນຂະນະທີ່ທ່ານຮຽນຫລືຝຶກວິຊາຊີບ. ທາງພະແນກຈະຕ້ອງ ພະຈາລະນາເບິ່ງຫລາຍບັດໄຈໃນການລົງຄໍາຕັດສິນວ່າ ທ່ານມີສິດ ຫລື ບໍ່ມີສິດຮັບ ການປະກັນວ່າງງານໃນຂະນະທີ່ທ່ານຮຽນຫລືຝຶກວິຊາຊີບຢູ່. ບັດໄຈທີ່ສໍາຄັນກວ່າໝູ່ ກໍ ຄືເລື່ອງວ່າ ທ່ານຍັງວ່າງພໍເພື່ອເຮັດວຽກງານໄດ້ຫລືບໍ່. ເວົ້າອີກຢ່າງໜຶ່ງກໍຄື, ການຮຽນ ຫລືຝຶກວິຊາຊີບຕ້ອງບໍ່ເຮັດໃຫ້ທ່ານມີການຕິດຕໍ່ຊອກຫາວຽກງານໜ້ອຍກວ່າຈໍານວນ ເທື່ອຂັ້ນຕໍ່າສຸດທີ່ໄດ້ກໍານົດເອົາໄວ້ ຫລືມີຜົນເສັຍຕໍ່ການທີ່ທ່ານສາມາດຮັບເຮັດວຽກ ງານໄດ້.

ເມື່ອຜົນປະໂຫຍດຂອງຂ້າພະເຈົ້າພົດ ຈະເປັນຢ່າງໃດ? ຖ້າທ່ານຍັງບໍ່ທັນໄດ້ວຽກງານອີກແລະເງິນປະກັນວ່າງງານຂອງທ່ານພົດ(ເປົ້າຈ່າຍຈົນພົດ), ທ່ານຈຶ່ງຕິດຕໍ່ຫ້ອງການ DWS ທ້ອງຖິ່ນເບິ່ງວ່າທ່ານມີເງື່ອນໄຂໃນການໄດ້ຮັບຜົນປະໂຫຍດຕື່ມ ຫລືອາດຈະມີເງື່ອນໄຂອີກເມື່ອໃດ. ບາງທີທ່ານຈະມີເງື່ອນໄຂສໍາລັບການຮຽກຮ້ອງຜົນປະໂຫຍດແບບທຳມະດາອີກຮອບໜຶ່ງ, ຫລືສໍາລັບຮັບຜົນປະໂຫຍດແບບຍືດເວລາ ຖ້າວ່າໃນຕອນນັ້ນເປັນລະຍະທີ່ມີການຈ່າຍຜົນປະໂຫຍດແບບຍືດເວລາຢູ່.

ແລະແມ່ນແຕ່ທ່ານຖືກປະຕິເສດເມື່ອຮຽກຮ້ອງການປະກັນວ່າງງານໃໝ່ກໍຕາມ, ແຕ່ຂໍໃຫ້ທ່ານຈົບສິບຕໍ່ຢ່າງຢາມຫ້ອງການ DWS ທ້ອງຖິ່ນ ເພື່ອໃຫ້ພວກເພິ່ນຈະສາມາດຊ່ວຍເຫລືອທ່ານໃຫ້ຫລາຍເທົ່າທີ່ຈະຊ່ວຍໄດ້ໃນການທີ່ທ່ານໄດ້ຊອກຫາວຽກງານໃໝ່.

ເຮັດຢ່າງໃດເພື່ອຈະຄຳນວນລະຍະພື້ນຖານ (base period) ຂອງຂ້າພະເຈົ້າ? ຈຳນວນເງິນວ່າງງານຂອງທ່ານແມ່ນຂຶ້ນກັບວ່າທ່ານໄດ້ເຮັດວຽກງານຫລາຍປານໃດແລະໄດ້ມີຄ່າຈ້າງຫລາຍປານໃດໃນຊ່ວງເວລາ 12 ເດືອນ ທີ່ເອີ້ນວ່າ "ລະຍະພື້ນຖານ" (Base Period). ລະຍະພື້ນຖານ ໄດ້ຖືກກຳນົດເປັນ ໂຕມາດ 1 ເຖິງ 4 ຂອງຫ້າໂຕມາດລຸດຕາມປະຕິທິນທີ່ໄດ້ຈົບລົງແລ້ວ. ມີ 4 ໂຕມາດ ຕໍ່ໜຶ່ງປະຕິທິນ:

- ໂຕມາດທີ 1 ກໍລິ ເດືອນ 1 - 2 - 3
- ໂຕມາດທີ 2 ກໍລິ ເດືອນ 4 - 5 - 6
- ໂຕມາດທີ 3 ກໍລິ ເດືອນ 7 - 8 - 9
- ໂຕມາດທີ 4 ກໍລິ ເດືອນ 10 - 11 - 12

ເພື່ອຈະຄຳນວນລະຍະພື້ນຖານຂອງທ່ານ ກ່ອນອື່ນໃຫ້ທ່ານເບິ່ງວ່າທ່ານໄດ້ຍື່ນຄໍາຮຽກຮ້ອງເງິນວ່າງງານພາຍໃນໂຕມາດຫຍັງ.

OCT NOV DEC	JAN FEB MAR	APR MAY JUN	JUL AUG SEP	←	JAN FEB MAR	ໂຕມາດທີ 1	
	JAN FEB MAR	APR MAY JUN	JUL AUG SEP	OCT NOV DEC	←	APR MAY JUN	
		APR MAY JUN	JUL AUG SEP	OCT NOV DEC	JAN FEB MAR	←	
			JUL AUG SEP	OCT NOV DEC	JAN FEB MAR	APR MAY JUN	←
				JUL AUG SEP	OCT NOV DEC	JAN FEB MAR	APR MAY JUN


ໂຕມາດທີ 1

ໂຕມາດທີ 2

ໂຕມາດທີ 3

ໂຕມາດທີ 4

ຈຳນວນເງິນວ່າງງານທີ່ທ່ານຈະໄດ້ຮັບແມ່ນຈະຂຶ້ນກັບວຽກງານທີ່ທ່ານໄດ້ເຮັດໃນລະຍະ 12 ເດືອນດັ່ງກ່າວນີ້.



ຂ້າພະເຈົ້າຈະຕ້ອງເສັຍພາສີລາຍໄດ້ຈາກເງິນວ່າງງານໃຫ້ກັບຮັຖບານກາງແລະໃຫ້ກັບຮັຖບໍ?

ແມ່ນແລ້ວ, ເພາະວ່າເງິນວ່າງງານແມ່ນລາຍໄດ້ທີ່ຕ້ອງເສັຍພາສີໃຫ້ຮັຖບານກາງ. DWS ໃຫ້ໂອກາດແກ້ຜູ້ຮຽກຮ້ອງຜົນປະໂຫຍດ ເພື່ອເລືອກການຫັກເອົາ 10% ຈາກເງິນປະກັນວ່າງງານຕໍ່ໜຶ່ງອາທິດຂອງທ່ານໄວ້ສໍາລັບເສັຍພາສີລາຍໄດ້ໃຫ້ຮັຖບານກາງ.

ແລະເລີ່ມຕົ້ນໃນປີ 2018, ທ່ານຈະຕ້ອງລາຍງານຜົນປະໂຫຍດການວ່າງງານທີ່ໄດ້ຮັບໃສ່ໃນລາຍງານພາສີລາຍໄດ້ຂອງຮັຖອາຄັນຊໍຊິກດ້ວຍ.

ຂ້າພະເຈົ້າຄິດວ່າຈະຖືກວ່າງງານເມື່ອເດືອນໜ້າ; ຂ້າພະເຈົ້າສາມາດຮູ້ດຽວນີ້ໄດ້ບໍ່ວ່າ ຂ້າພະເຈົ້າຈະໄດ້ເງິນວ່າງງານ ຫລາຍປານໃດ?

ບໍ່ໄດ້, ເພາະວ່າບໍ່ມີຂໍ້ມູນນັ້ນໃຫ້ທ່ານຈົນກວ່າທ່ານຈະໄດ້ປະກອບແບບຟອມຮຽກຮ້ອງຜົນປະໂຫຍດທຳອິດໃຫ້ຮຽບຮ້ອຍເສັຍກ່ອນ. ຂໍ້ມູນທີ່ທ່ານໃຫ້ມາໃນແບບຟອມສມັກກໍຈະຖືກປຸງປຸງໃສ່ກັບຂໍ້ມູນທີ່ກ່ຽວກັບເລກປະກັນສັງຄົມ("ເລກໂຊໂຊ")ຂອງທ່ານໃນຖານຂໍ້ມູນຂອງພວກເຮົາ. ຂໍ້ມູນດັ່ງກ່າວຈະຜ່ານຂະບວນການເພື່ອຕັດສິນໃຫ້ວ່າ ທ່ານມີເງື່ອນໄຂຫລືບໍ່ມີສໍາລັບຮັບຜົນປະໂຫຍດໃນຮັຖອາຄັນຊໍ ແລະເປັນຜົນປະໂຫຍດຫລາຍປານໃດ. ພວກເຮົາຈຶ່ງຈະສົ່ງຈົດໝາຍແຈ້ງໃຫ້ທ່ານຮູ້ຄ່າຕັດສິນເລື່ອງເງິນປະກັນວ່າງງານ, ວ່າທ່ານມີປະຫວັດການຮັບຄ່າຈ້າງພຽງພໍເພື່ອຈະມີຮຽກຮ້ອງສິດຮັບຜົນປະໂຫຍດໄດ້.

ຫລັງຈາກຂ້າພະເຈົ້າໄດ້ຍື່ນແບບຟອມຮຽກຮ້ອງຜົນປະໂຫຍດ ຂ້າພະເຈົ້າຈະຕ້ອງລໍຖ້າດົນປານໃດກ່ອນຈຶ່ງຄວນຈະເລີ່ມຕົ້ນລາຍງານຮຽກຮ້ອງສິດຮັບເງິນວ່າງງານປະຈຳທຸກອາທິດ?

ທາງທີ່ດີແມ່ນທ່ານຄວນລໍຖ້າຢ່າງໜ້ອຍສາມ (3) ມື້ຕໍ່ຈາກທ່ານຮູ້ຄືນຂອງວັນເສົາຫລັງຈາກມື້ທີ່ທ່ານໄດ້ຍື່ນແບບຟອມທາງອິນເທີແນັດ ຈຶ່ງຄ່ອຍລາຍງານຮຽກຮ້ອງສິດຮັບເງິນວ່າງງານປະຈຳອາທິດທຳອິດນັ້ນ. ທ່ານສາມາດລາຍງານທຸກໆອາທິດທີ່ຕໍ່ໄປຫລັງຈາກແຕ່ລະອາທິດຈະແລ້ວ.

ຂ້າພະເຈົ້າຄວນຄາດໝາຍວ່າຈະໄດ້ເລີ່ມຕົ້ນຮັບເງິນວ່າງງານຕັ້ງແຕ່ເມື່ອໃດ? ຈົ່ງຈຳໄວ້ວ່າອາທິດທຳອິດຂອງການຮຽກຮ້ອງສິດຮັບໃໝ່ຈະຖືກນັບວ່າເປັນລະຍະລໍຖ້າໜຶ່ງອາທິດທີ່ຖືກຕ້ອງຕາມເງື່ອນໄຂ, (ສໍາຄັນທີ່ວ່າທ່ານມີເງື່ອນໄຂຄົບ) ແລະທ່ານຈະບໍ່ໄດ້ຮັບເງິນວ່າງງານສໍາລັບອາທິດທຳອິດນັ້ນ. ການຈ່າຍເງິນວ່າງງານຕັ້ງທຳອິດແມ່ນເລີ່ມຕົ້ນຈາກອາທິດທີສອງທີ່ທ່ານລາຍງານຮຽກຮ້ອງສິດ. ຢ່າງໃດກໍຕາມ, ເວລາຈ່າຍເງິນວ່າງງານແກ່ທ່ານກໍອາດຈະຂຶ້ນກັບສະຖານະການສະເພາະບຸກຄົນຂອງທ່ານເອງ ແລະອາດຈະຂຶ້ນກັບອຸປະສັກຫລືບັນຫາທີ່ຈະຕ້ອງແກ້ໄຂເສັຍກ່ອນ. ເພື່ອຄຳແນະນຳທີ່ລະອຽດກວ່ານີ້ ທ່ານຈຶ່ງສຶກສາເບິ່ງ ຄູ່ມືລາຍລະອຽດກ່ຽວກັບເງິນວ່າງງານ (UI Information Handbook) ຊຶ່ງມີໃຫ້ອ່ານໃນໜ້າເວັບໄຊຕ໌ທີ່ມີຫົວຂໍ້ "UI Claimant Forms" ເທິງເວັບໄຊຕ໌ຂອງພວກເຮົາທີ່: <https://www.dws.arkansas.gov/>

ຂໍໃຫ້ທ່ານຈົ່ງຕິດຕໍ່ຫ້ອງການ DWS ທ້ອງຖິ່ນທີ່ໃກ້ທ່ານທີ່ສຸດ ຖ້າຫາກທ່ານຕ້ອງການຮັບບໍລິການຈາກນາຍພາສາຫລືນັກແປເອກະສານໃນການຊຽນປະກອບຄໍາຮຽກຮ້ອງຮັບເງິນປະກັນວ່າງງານ. ພະແນກບໍລິການຄົນງານ (DWS) ຈະຈັດຫາບໍລິການນາຍພາສາແລະການແປເອກະສານໃຫ້ແກ່ຄົນທີ່ບໍ່ຮູ້ພາສາອັງກິດດີພໍ (LEP) ໂດຍບໍ່ຄິດຄ່າບໍລິການ.

americanjobcenter
Arkansas Department of Workforce Services
#2 Capitol Mall
Little Rock, AR 72201 **501-682-2121**

ການປະກັນວ່າງງານໃນຮັຖອາຄັນຊໍ



ຂໍ້ມູນທີ່ຈຳເປັນສໍາລັບຍື່ນຄໍາຮຽກຮ້ອງຮັບເງິນປະກັນວ່າງງານ

ມີຂໍ້ມູນຫຍັງທີ່ຈຳເປັນສໍາລັບຍື່ນຄໍາຮຽກຮ້ອງຮັບເງິນປະກັນວ່າງງານ?

- ເລກປະກັນສັງຄົມຂອງທ່ານ (ເລກບັດໂຊໂຊ)
- ບັດປະຈຳຕົວທີ່ມີຮູບຖ່າຍຂອງທ່ານ
- ທີ່ຢູ່ບ່ອນຮັບຈົດໝາຍແລະທີ່ຢູ່ເຮືອນ
- ເລກໂທລະສັບຂອງທ່ານ
- ຊື່ ແລະ ທີ່ຢູ່ ຂອງນາຍຈ້າງ(ບໍລິສັດ)ບ່ອນສຸດທ້າຍທີ່ທ່ານໄດ້ເຮັດການ
- ຊື່ ແລະ ເລກທີ ຂອງສະຫະພັນແຮງງານທີ່ທ່ານເປັນສະມາຊິກ ຖ້າທ່ານຊອກວຽກໂດຍຜ່ານສະຫະພັນແຮງງານ
- ຖ້າທ່ານບໍ່ຖືສັນຊາດອະເມຣິກັນ: ເລກທີບັດຄົນຕ່າງດ້າວ, ບັດຜູ້ອາໄສຢ່າງຖາວອນ, ໃບອະນຸຍາດເຮັດການ, ຫລືຂໍ້ມູນການລົງທະບຽນຄົນຕ່າງດ້າວ
- ຂໍ້ມູນບັນຊີທະນາຄານຂອງທ່ານ ຖ້າທ່ານຕ້ອງການຮັບຝາກເງິນປະກັນວ່າງງານເຂົ້າບັນຊີທະນາຄານຂອງທ່ານໂດຍກົງ